

## جگر جو جانے کا چھٹائی

شبیہ گل

”پلیز بھابی.....“ عفت کا لہجہ التجا سے سا تھا۔  
”ارے بے وقوف، نہیں جھلی نہیں پاگل اب کیا  
کہوں اسے جو ان تمام ناموں سے بھی گیا گزرا ہو.....“  
سمیجہ بھابی نے اپنا سر پیٹ لیا پھر آس پاس کوئی  
بھاری چیز ڈھونڈنے لگیں جو اپنے اور عفت کے سر پر  
مارکیں..... اور عفت، بھابی کی ان حرکتوں کو دیکھ کر  
مزید پریشان ہو رہی تھی۔  
ہائے اللہ یعنی یہ اتنا مشکل کام ہے کہ بھابی نے



اس تکلیف کو سوچ کے ہی خود کو کوٹ ڈالا۔

”بھابی پورا بیٹ.....؟“ عفت مزید ڈر گئی..... اور اس کی سفید پڑنی رنگت دیکھ کے بھابی نے خود پر ذرا قابو کیا اور ہمدردی سے اس کا گھٹنا دبا کر بولیں۔

”چل میرے کمرے میں آ، سمجھاتی ہوں تجھے..... بدھوؤں کی مہارانی۔“ عفت اپنا دھیرے، دھیرے بھاری پن کی جانب گامزن وجود سنبھالتی جیٹھانی کے پیچھے لپکی..... سمیچہ بھابی نے اسے اپنی وسیع و عریض منقش مسہری پرٹھا کر اپنے کمرے کے دروازے کو اچھی طرح بند کر کے چٹنی چڑھائی اور پھر عفت کے پاس آ بیٹیں۔ پھر سوچ سوچ کر لفظ، لفظ گویا تول، تول کر بڑے سہاؤ سے اسے جب سمجھانا شروع کیا تو۔

”ہا آ آ..... آف، اوہ، ہائے بھابی ی ی ی..... کیا؟ نہیں.....“ بند کمرے کے باہر کھڑا کوئی سنتا تو سمجھتا بھابی زوردار ماش کر رہی ہیں۔ عفت کی سفید پڑنی رنگت کو واپس اپنے رنگ میں لانے کے لیے بھابی نے جو انکشاف کیے ان کو سن کر تو عفت کلف لگے لٹھے جیسی ہو گئی۔ سمیچہ بھابی نے گھبرا کر اپنی بڑی بیٹی جینا کو آواز دی۔

”سکینہ جینا کے لاجلدی بھاگ.....“ وہ آ کر چٹنی کا چہرہ دیکھ کر سر پٹ واپس دوڑی اور جھٹ پٹ سکینہ جینا بتلائی۔

”تیرا صرف سن کر یہ حال ہو گیا تو اس وقت کیا کرے گی جب سارے درد خود پر گزارے گی۔“ بھابی نے اسے ملامت کی۔

”اس وقت اگر واہلا کیا تو اماں نے تو جان نکال دینی ہے تیری۔“ پھر اس کی حالت دیکھ کر بھابی خاموش ہو گئیں۔ آج کے لیے اتنا ہی کافی تھا۔ عفت گلاس ہاتھ میں تھامے گم صم صم برف لے سکینہ جینا کی ٹھنڈک سے گلاس نم ہو رہا تھا۔ پانی کے قطرے گلاس سے پھلتے ہوئے عفت کی پھیلی گویا کرتے جا رہے تھے اور وہ بھونچکی بیٹھی تھی۔

☆☆☆

یہ ستر (70) کی دہائی کی بات تھی۔ لڑکیاں اتنی بے مہار نہیں ہوتی تھیں۔ بڑے اگر دال بنری کی بات کرنے بھی ایک جگہ بیٹھتے تو بچوں کو وہاں سے اٹھا دیتے..... اور بچوں کی مجال نہیں تھی کہ تہنہ نظروں کو دیکھ اور سمجھ کر بھی منہ زبانی تنبیہ ملنے تک بھی رک جاتے..... سکھی سہیلیوں میں کسی کا بیاہ ہو جاتا تو پھر اسے بھی سہیلیوں میں بیٹھنے سے منع کر دیا جاتا..... وہ بھی خود بخود بڑی بوڑھیوں میں شمار ہو جاتی اور اگر کبھی اپنی کنواری سہیلیوں میں بیٹھتی بھی تو ماں یا دادی آتے جاتے اٹھتے، بیٹھتے گھوریاں مارتیں..... مطلب کہ وہ ایک حد میں رہ کر بات کرے..... سو عفت اگر اتنی بدھو تھی تو یہ کوئی انوکھی بات نہیں تھی۔ بھابی تھوڑے سے کلمے ماحول سے تھیں جہاں کبھی بھاری سہیلیاں کچھ نہ کچھ بات کنواریوں کے کانوں میں اٹھیل دیا کرتی تھیں۔ پھر بھی عفت کا بھولا پن انہیں اس لیے زیادہ کھٹکا تھا کہ عفت نے شادی کے بعد بھی عورتوں میں بیٹھنے کے ایسی باتوں میں دلچسپی نہ لی تھی اور نہ ہی کسی نے اسے از خود کچھ بتایا۔ کچھ تو اسے گھر کے کام دھندوں سے ہی سر اٹھانے کی فرصت نہ ملتی تھی..... کچھ ساس ایسی لگی تھیں کہ فراغت کا ایک لمحہ بھی قالتو بیٹھنا لڑکیوں کے لیے حرام سمجھا کرتی تھیں۔ وہ خود بے حساب کھڑکیوں سے عفت کو بھی ویسا ہی بنانے میں جتنی رہتی تھیں۔ یوں اسے کبھی ان باتوں میں پڑنے کا موقع ہی نہ ملا..... یہ تو وہ دور تھا جب دلہنیں شادی کی پہلی رات دولہا کی ذرا سی بے تکلفی سے گھبرا کر جھٹ لگا کے کمرے کے کونے میں یا مسہری کے نیچے گھس جایا کرتی تھیں اور یہ تو پھر عفت تھی۔ اپنے دور کی بدھو شرمیلی لڑکیوں سے بھی بڑھ کے بے وقوف..... شادی کے بعد اللہ نے جلد ہی اپنا کرم کر دیا۔

پاؤں تو بھاری ہو گیا پر عقل ہلکی ہی رہی..... ساس صاحبہ کم ہی گھر سے نکلتی تھیں..... اور جو نکلتی تھیں تو بھی عفت کو ہزار کام گنوا کرتا کہ وہ چین سے بیٹھ نہ سکے، نہ ہی جیٹھانی کی صحبت میں وقت گزارے۔ اب



### جگر ہو جانے کا چھلنی

کے انداز سمجھتی تھی، مقابلہ دو بدو ہوتا..... سلیم کا پورا پورا ساتھ بھی حاصل تھا سو وہ جلد ہی گھر کی سب سے بالائی منزل میں علیحدگی اختیار کر گئیں۔ بیچ کی منزل اماں، ابا کی بھی اور سب سے چلی منزل نعیم اور عفت کی.....

ساتھ کی دہائی کے اوائل میں تعمیر کیے گئے اس تین منزلہ گھر کا طرز تعمیر بہت خوب صورت تھا۔ مکانیت کم تھی، پلاٹ تھا تو محض پانچ مرلے کا لیکن طرز تعمیر ایسا تھا کہ بہت بڑا لگا کرتا..... ہر منزل میں دو بیچ و

عریض کمرے، ایک برآمدہ اور کھانا کھانے کھلے صحن سے اوپری منزل سے جھانکونے آخری منزل کے صحن تک جھانک لو..... یوں سمیچہ بھائی فرصت کے اوقات

میں اوپر سے جھانک کر عفت کی حالت زار دیکھتی رہتیں۔ اسی سہولت کی بدولت انہوں نے کئی بار عفت کو

سناں سند کے مظالم سے حتی الامکان بچایا مگر ہر ظلم سے نہیں..... لیکن وہ ایک ظلم جس سے زمین آسمان لرز

اٹھتے ہیں اس سے تو سمیچہ بھائی نے عفت کو بروقت بچایا۔ حسد کے ہاتھوں ننھا وجود دنیا میں آنے سے پہلے

روٹھ جاتا جو اگر سمیچہ بھائی اوپر سے سناں کو دووا کی شیشی عفت کو تھماتے نہ دیکھ لیتیں۔ ایسی ہی شیشی اسے بھی

دی گئی تھی لیکن وہ قدرے غلط تھیں سو بچت ہو گئی پھر کن حیلوں بہانوں سے انہوں نے عفت کو اوپر بلوایا وہ

ایک الگ ہی قصہ..... وہ شیشی تھیالی..... نعیم کو بلا کر سلیم کے سامنے بٹھا کر سارا معاملہ رکھا وہ علیحدہ

داستان..... دونوں بھائی سمیچہ کے مشکور ہو گئے۔ عفت مشکور ہونے کے بجائے سناں کے خوف

میں زیادہ جکڑی ہوئی تھی۔ نعیم، سلیم نے باپ کے ساتھ میننگ کی اور باپ نے اپنی بیگم کے خوب لے

لیے..... وہ گھر کے معاملات میں بھی نہیں بولتے تھے۔ مختار گل اپنی بیوی کو بنا رکھا تھا لیکن ان کا اندھا اعتماد یا گھر کیلو معاملات سے چشم پوشی یہ دن دکھائے گی اس کا

انہوں نے تصور نہیں کیا تھا۔ سو جب گرجے تو جم کر گرجے..... عفت نیچے کمرے میں بند لڑتی رہی..... ٹیلی فون کا زمانہ نہیں تھا بہت ہی کم کہیں فون پایا جاتا تھا

جو یہ موقع ملا تھا تو یہ بھی یوں ملا کہ سناں صاحبہ کے بھائی سز جیوں سے گر کر ہڈی تڑوا بیٹھے تھے۔ بھتیجا افتاں و خیراں پیغام لے کر ایسے آیا کہ اماں نے اگلی بات نہ سوچی، برقع اوڑھا اور ساتھ ہی نکل گئیں۔ سو عفت سکھ کا سانس بھرتی اوپر جھپٹانی کے حصے والی منزل میں آگئی جہاں اس کے حواس جھپٹانی نے اڑا دیے۔

☆☆☆

سلیم اور نعیم دو ہی بھائی تھے۔ سلیم کی بیوی سمیچہ اور عفت، نعیم کی بیوی تھی۔ دونوں بھائیوں کے بیچ ایک اگلی لاڈلی ان کی بہن تھی شمینہ..... خوب صورتی

اور بے تحاشا خوب صورتی اس خاندان پر ختم تھی..... اماں، ابا دونوں ہی خوب صورتی میں بے مثال تھے۔ سو

اولادیں بھی ان پر ہی پڑیں۔ اماں زیادہ حسن پرست ثابت ہوئیں۔ کالے پیلے لوگوں کو تھیک کا نشانہ بنایا

کرتیں کجا کہ اپنی نسل میں کوئی ایسی کی پیشی آتی۔ سمیچہ ان کی بیٹی تھی، سلیم کو پسند بھی صد شکر کہ خوب صورت بھی

تھی۔ اماں بخوشی بیاہ لائیں۔ بیٹی شمینہ بھی شکل صورت میں بے مثال..... نعیم کی شادی سے سال بھر

پہلے اس کی شادی کریم صاحب نے اپنے بیٹے انوار سے کر دی تھی۔ وہ ذرا رنگ میں کچھ دیتے تھے پر مردکی

صورت کون دیکھتا ہے۔ ہاں مسئلہ تب ہوا جب اپنی چچا زاد کی شادی میں نعیم نے عفت کو دیکھا جو نعیم کی چچا زاد

روبینہ کی سسرالیوں میں سے تھی۔ عفت خوب صورتی میں یکساں نہیں تھی۔ سناں کی بھی نہیں تھی کھلتی ہوئی گندی

رنگت میں بے حد کشش تھی..... اور لمبے گھنے بال لیکن رنگت اس کی سرخ و سفید جو نہ تھی تو اماں کو اختلاف تو

ہونا تھا۔ پوتے، پوتیوں کی خوب صورتی میں ملاوٹ قطعی نامشکور..... لیکن نعیم بھی ان ہی کی اولاد تھا۔ ضد کا

پکا..... سو عفت کو بیاہ لائیں لیکن خود سے ہمیشہ کتر جانا اور سلوک بھی امتیازی کیا..... پھر ہوا کچھ یوں کہ عفت جلد امید سے ہو گئی جبکہ شمینہ بیٹی کی گود ہنوز خالی تھی..... غرور و تکبر میں اماں بیٹی کا کوئی ثانی نہیں تھا۔ سمیچہ بارہ برس پہلے اس گھر کی بہو بنی تھی۔ خاندان کی تھی، ان

سو شمینہ جب ہفتہ واری چکر پر گھر آئی تو اس کی بھی شامت آئی۔ پھر ہوا یوں کہ ماں، بیٹی محتاط ہو گئیں۔ یہ حربہ کارگر نہیں ہوا تو چالیس بدل ڈالیں۔ مردسارادن تو گھر نہیں ہوتے۔ انداز محتاط ہو گئے۔ سمیعہ سے روپیہ تلخ و ترش ہو گیا کہ وہ بھی زیادہ بیچ میں نہ بولے۔ لیکن خدا اسی لیے تو ایک واحد ہے، اسی لیے تو اس نے خدائی میں کسی کو اپنا شریک نہیں بنایا..... اور جو اگر انسان کے پاس خدائی اختیارات ہوتے تو وہ دوسرے انسانوں کو نوچ کے کھا جاتا..... خون پی جاتا، جو ایک حد تک اختیارات انسان کے ہاتھ میں دیے گئے ہیں، وہ اسی سے قیامتیں برپا کر دیتا ہے۔ کہیں فرعون بن بیٹھتا ہے تو کہیں نمرود کا روپ دھار لیتا ہے۔ اماں بھی ایسی ہی کوئی کر سی سنبھالنے میں لگی ہوئی تھیں۔

بہوؤں سے حسد، جلن ایک طرف..... لیکن گھمراہے میں اماں کا کوئی ثانی نہیں تھا۔ ہانڈی چڑھائیں تو جب تک ممل بھن کر پک کر تیار نہ ہو جاتی ہانڈی کے سر ہانے سے نہ ہٹیں۔ ایک لمحہ دائیں بائیں دیکھنا بھی گویا گناہ سمجھی تھیں۔ ان کے بقول... ”ایسی ہانڈی خاک مزیدار بنے گی جسے چڑھا کر پانی سے بھر کے گھٹنا بھر کے لیے بھول ہی جاؤ..... میں تو مانو ایک، ایک دانہ ہاتھ میں لے کر پکائی ہوں۔“ اور ان کا یہ فخر بجا تھا ہر مہر مہلے پر کڑی نظر رکھتیں۔ ذرا کوئی کمی مٹی ہنڈیا میں نہ ملتی۔ ذائقہ لا جواب..... نعیم کو ان کے ہاتھ کی ماش کی دال بے حد مرغوب تھی، کھڑی کھڑی دال..... دانہ، دانہ، دانہ لگ لگ..... گویا موتی دانے..... بے حد نرم لیکن حلوا نہیں..... دیکھنے میں لگے کھڑے، کھڑے دانے سخت ہوں گے..... لیکن پہلا نوالہ منہ میں ڈالو تو بندہ کہے واہ..... لمحے لمحے کی گمرانی کی محنت وصول ہو جاتی۔ گردن کا سر یا اکڑ جاتا..... لیکن یہ نہیں تھا کہ وہ ہنڈیا پکاتی تھیں تو بس رسوئی ہی کی ہو کے رہ جاتیں۔ وہ ہر کام میں سلیقہ مند تھیں..... گھر میں ان کا سلیقہ اور سکھڑا پا قدم قدم پر بولتا، سرخ چمکدار فرش..... انگلی پھیرو جو گردلگ جائے تو وہ گھر صداقت

بیگم کا نہیں..... یہی حال بھاری منتقش فرنیچر کا بھی تھا۔ کپڑے پر سرسوں کا تیل لگا کے فرنیچر کی صفائی کرتیں..... پھر خشک ممل کا کپڑا پھیرتیں تو مانو گویا ابھی تازہ پالش کروا کے لائی ہوں..... گھر کو دیکھو تو پرانے وقتوں کا موٹی موٹی دیواروں والا گھر تھا۔ دیوار میں کھڑکی بنی، شیلیف خود بخود بن گیا..... اتنا چوڑا کہ ایک بڑا بندہ آرام سے پاؤں چڑھا کے بیٹھ جائے۔ یا آگے کھانا رکھ کے کھالے..... لیکن اماں کے سامنے نہیں..... یہ کام سمیعہ بھابی کی بیٹیاں کرتی تھیں کیونکہ وہ دادی کی کڑی گمرانی سے پرے تھیں۔ خیر ہر شیلیف کے لیے اماں اپنے ہاتھ سے کپڑے کڑھائی کرتیں، کنارے پر کروٹیں..... درجن کھڑکیاں ہوں گی ایک بھی غلاف کے بنانہ ملے..... چائے کی میز، خوب صورت سفید فارمیکا لگی نفیس سی..... اس پر بھی خوب صورت کڑھائی والا کپڑا بچھا دیا۔ برتنوں، فرنیچر، دیواروں کی چیز کو بھی برہنہ رکھنا وہ قطعی معیوب سمجھتی تھیں..... اور آج کل یہی برہنگی فیشن ہے بلکہ ہر جگہ شیشہ لگا کر برہنگی کو خوب صورتی میں بدل دیا گیا ہے تو اماں کی تو رسوئی کی صافیاں تک کڑھی ہوتیں..... شمینہ کو بھی اپنے جیسا ہنا کے پناہ تھا۔ وہ بھی ان سب کاموں میں ماں کا ہاتھ بٹاتی تھی۔ اور جو کبھی معمولی سی سستی دکھائی وہیں چوٹی سے پکڑ کر چار پائی سے باندھ دیتیں۔ سلیقہ بھی کہے کہ میرا کوئی اور نام رکھ دو۔ یہ نام بھی اماں کو بیان کرنے میں کم ہے۔ تو جناب یہ نہیں تھا کہ خود سر جھاڑ منہ پھاڑ ہوں، اتنی ہی توجہ اپنے سنگار پر بھی تھی۔ کپڑے یوں بے شکمن ہوتے کہ کبھی گمان ہوتا کہ شکنوں کے خوف سے اماں لپٹی ہی نہ ہوں گی۔ گھٹنوں کو چھوتے گھنے لائے بال، ہر روز پابندی سے تیل لگا کر بال سنوارتیں۔ آج کے دور کی عورت نہیں کہ گھر سنبھالنے اور بچے پالنے میں حال حلیہ ماسیوں جیسا اور گھر کماڑیوں جیسا..... اماں کی ہر چیز پریکیٹ تھی۔ سل بٹے کے زمانے میں، دمڑی کے زمانے میں اور تاگوں کے زمانے میں.....



گھر کے ہر فرد کے لیے  
بے مثال تحریروں کا مجموعہ

# پاکیزہ

میں نیا دل گداز سلسلے وار ناول

## گم شدہ محبت

آپ کی ہر دلعزیز اور مایہ ناز مصنفہ

## انجم انصار

کے ماہرانہ قلم کا شاہکار..... شوخ و چنگیل..... جملوں  
سے سجا..... معاشرتی و نفسیاتی گہر ہیں کھولتا یہ ناول  
محبت کے ایک نئے اور بے حد خوب صورت رنگ سے  
بھی روشناس کرائے گا

ماہ فروری سے صفحات کی زینت بننے جا رہا ہے

اچھا تو جناب ایسے میں بہول گئی انہیں پہلے سمجھ  
جیسی پھر عفت جیسی..... یہ دونوں بری نہیں تھیں۔۔۔  
پر سلیقہ اور پھو ہڑ بھی نہیں تھیں۔ پر ایسی پرنکیٹ بھی نہ  
تھیں..... بھی اب صداقت بیگم جیسی تو ہر کوئی نہیں ہوتی  
ناں..... سمجھ خاندان کی تھی، دہتی نہیں تھی۔ پھر شوہر کی  
شہ حاصل تھی سو بنی نہیں..... جلد ہی الگ ہو گئی۔ اب  
عفت بھی نارمل حد تک سلیقہ مند تھی پر اماں کے نزدیک  
پھو ہڑ مگر اس میں ایک بات تھی وہ حد درجہ تابعدار تھی۔ تو  
وہ اماں کی ہدایات پر چوں چرا کیے پنا عمل کیے جانی اور  
خود کو اماں جیسا بنانی جانی..... خوش تو اماں پھر بھی نہیں  
ہوتی تھیں۔ بنی سے پہلے پاؤں جو بھاری ہو گیا تھا پھر  
طعنے، تشنہ اور مختلف قسم کی باتیں سننے کو ملتیں.....  
”جیسی خود کالی ہے ویسی ہی اولاد بھی لائے گی“  
میری خوب صورت لک کو بنا لگائے گی۔“

”چھوٹے قد والی چھوٹی کے بیٹے کو تاہ قد ہی  
پیدا ہوں گے ہائے میرا نعیم کیسا اونچا لبا کھرو جوان  
ہے۔ چھوٹے چھوٹے قد والے بیٹے ساتھ چلتے کیا  
اچھے لگیں گے۔“

”اور پتا نہیں بیٹے لانے والی بھی نہیں لگتی یہ.....  
خود جو پانچ بہنیں ہیں تو اس کی تو آدمی درجن بیٹیاں ہی  
آنی ہیں۔“ اور عفت کہہ نہ پانی کہ پانچ بہنیں تو ہیں پر  
بھائی بھی تو آٹھ ہیں..... بس راتوں کو روتی خدا سے  
دعائیں مانگتی۔

”یا اللہ بیٹا دینا، جو بھی دینا بس خوب صورت  
دینا..... یا اللہ! کوئی بچہ میری صورت نہ چرائے..... یا  
اللہ میرے بچے اپنے باپ، وادی، پھوپھی جیسے حسین و  
جمیل پیدا ہوں۔“ وہ روئے جاتی اور مانگے  
جاتی..... پتا سوچے سمجھے کہ وہ کس قدر ادھوری دعائیں  
مانگ رہی ہے۔ اس نے ایک بار بھی نہ سوچا کہ وہ  
صورت شکل کے ساتھ اولاد کے اچھے نصیبوں کی بھی دعا  
مانگے۔ بس جس بات کا خوف سوار تھا وہی مانگتی رہی۔

☆☆☆

تابعداری، احساس کمتری اور دب جانے جیسے





### حجر ہو جانے کا جھلنی

نواں مہینہ چڑھ چکا تھا۔ وجود کا بوجھ، کام کاج کا بوجھ، سانس تند کے طغیوں تھنوں کا بوجھ، شوہر کی لائق اور بے حسی کا بوجھ، کیا کیا بوجھ نا تو اس جان پر لیے وہ چلتی رہتی، پھرتی رہتی حکم بجالاتی رہتی۔ ثمینہ کا میاں انوار لندن چلا گیا تھا۔ ثمینہ کے فارغ ہوتے ہی بچے سمیت لندن بلانے کا بندوبست کرنا تھا۔ ثمینہ مزید ہواؤں میں اڑی پھر رہی تھی۔ خاندان میں بیانیے جانے کا فائدہ..... اماں اسے ساتھ ہی لے آئیں جب تک فارغ نہ ہو جاتی..... عفت مزید نڈھال ہو گئی۔ اس کے آخری ایام تھے اور کام کاج کا بوجھ برداشت سے باہر ہو گیا تھا۔ کھلتی گندی رنگت والی عفت کالی بھینگ مانی بن چکی تھی۔

☆☆☆

پھر وہ رات..... بڑی خوفناک رات تھی وہ..... نعیم کب کا سوچا تھا۔ کام کاج نینا کر تھکن سے مردہ حال عفت کمرے میں آئی۔ کمرے کے کام ابھی باقی تھے۔ شوہر کے دفتر کے لیے کپڑے استری کرنا، وہ بھی ایسی کہ ایک جھکن بھی نہ نظر آئے۔ پتلون، قمیص، ٹائی، وہ حد درجہ خوش لباس تھا۔ بنیان، موزے، رومال اور بیلٹ تمام لوازمات موجود ہوں سامنے..... پھر جوتے پالش..... اور پالش ایسی کہ چہرہ دکھائی دے، جوتے میں، آئینے میں نہیں دیکھنا؟ اس گھر کے مکین..... اور ان کے آفاقی خڑے..... الامان..... تو پھر..... جوتے پالش کر کے وہ سیدھی ہونے لگی تھی لیکن ہونہ پائی۔ مزید دوہری ہو گئی..... شدید تکلیف کے عالم میں بھی سانس کے احکامات نہ بھولی۔

”چینا نہیں، حج نکلی تو چوٹی پکڑ کے.....“ اور اس نے گھنٹوں پر خود کو گھسیٹ کے ذرا قاصلے پر موجود مسہری کی پانسی کا سہارا لیا اور مسہری کے گدے پر اپنے دانت بری طرح گاڑ دیے۔ دبیز گدے نے اس کی چپٹیں اپنے اندر جذب کر لیں۔ اس نے بے بسی سے کروٹ کے بل دوسری جانب رخ پھیر کر گہری نیند سوئے نعیم کو دیکھا..... اس وقت اسے جگانا شیر کی کھار

علاوہ..... سوچنا بھی گناہ..... اس حالت میں پھل مٹھائی میوے..... توبہ کرو، مشقت اور صرف مشقت..... رات کو سونے سے پہلے سانس کے پورے جسم کو دبانا خصوصاً ٹانگیں دبانا..... عفت کو لگتا اس کی اپنی ہڈیاں ٹوٹ ٹوٹ کر گرنے لگیں گی اس قدر تھکن ہو جاتی..... لیکن زبان پر آف کا کلمہ نہ آتا۔ وہ ڈھیٹ تھی، اس کی آنے والی اولاد مہا ڈھیٹ.....

☆☆☆

عفت کا آٹھواں مہینہ تھا جب ثمینہ پر بھی اللہ نے کرم کیا۔ بے اختیار ایک سکھ بھری سانس عفت نے خارج کی تھی اس احساس کے تحت کہ اب سانس کی توجہ بٹ جائے گی لیکن یہ بھی اس کی خام خیالی تھی۔ اب چونکہ مشقتوں سے بھی ڈھیٹ بچے پر کوئی اثر نہ ہوا تو زبانی کچوکے شروع کر دیے۔

”درو چوٹیں گھنے سے کم نہیں چلتے..... یاد رکھنا..... یہ نہ ہو کہ بڑی بہو کی طرح پہلی نہیں پروا دینا شروع کر دیا..... منہ میں کپڑے اٹھو لیں لہنا..... گھر میں مرد ہیں بے حیائی مجھے برداشت نہیں..... ایک بھی بیچ نکلی وہیں چوٹی سے پکڑ کر نکال باہر کروں گی۔“ عفت سنتی رہتی..... روز بروز صبح شام اٹھتے بیٹھے ایک ہی راگ، وہ سن سن کر سن ہی ہو گئی۔ فطرتا ہی بزدل تھی۔ خیر..... پھر بیٹی ثمینہ آئی..... لاڈ، نخرے، چاؤ، چونچلے، یہ نہیں کھانا، وہ نہیں پینا، ماں صدقے، ماں واری..... ”ہائے میری ماں.....“ عفت کے آنسو اندر کہیں پاتال میں گرتے رہتے۔ عرصہ گزرا اماں سے ملے..... باپ کو دیکھے، اس کا پانچواں مہینہ تھا۔ جب اس کی چھوٹی بہن کی بات سنی ہوئی تھی شگن کے لیے اسے لینے بھائی آئے۔ اماں نے واویلا مچا دیا۔

”اس حالت میں.....؟“ عفت چوری ہو گئی، کمرے میں بسند ہو گئی۔ بھائی انتظار کر کے چلے گئے..... اور اب یہ ثمینہ بھی تو اسی حالت میں..... وہ بس سوچ ہی سکتی تھی۔ بہو اور بیٹی کا فرق کچھ کچھ سمجھ میں آنے لگا تھا۔

میں ہاتھ ڈالنے سے بھی برا..... محبت لٹانے والی  
جیشانی رات کے اس پہر سب میلوں دور، ماں.....  
ماں میری پیاری ماں..... تم نے بھی یہ درد گزارے  
ہوں گے کتنی ہی بار..... تکلیف کی لہر تھی تو اس کی  
آنکھوں سے شفاف قطرے ٹوٹ ٹوٹ کر بھرے.....  
اسی شہر کے ایک کونے میں موجود ایک بڑے  
سے دالان والے گھر کے ایک کمرے میں سوئی اس کی  
ماں نیند میں کسمائی تھی۔ اس کی نیند ٹوٹی تھی۔ بیٹی کی  
پکارنے لہروں کی صورت ماں تک سفر کیا تھا..... ماں  
کے دل پر کسی نے چنگی سی کاٹی۔ نیند ٹوٹتے ہی پہلا خیال  
عفت کا آیا۔

”میری بیٹی..... میرے مالک، میری بیٹی  
پورے دن سے ہے۔ اسے اپنی رحمت کے سائے میں  
رکھنا۔“ ماں کی دعا نے لہروں کی صورت سفر کر کے  
عفت کا حصار کیا۔ وہ ٹھنڈی ٹھنڈی نیند کی آغوش میں چلی  
گئی۔ پھر گھنٹے بھر بعد درد کی اگلی مزید تیز لہر نے اسے  
جھنجھوڑ کے یوں چکایا گویا وہ کبھی سوئی ہی نہیں تھی۔ اور  
پھر وہ سو بھی نہ پائی۔ درد کی لہریں تیز ہو رہی تھیں۔ وہ  
کبھی دوپٹا منہ میں ٹھونکتی کبھی تکیہ دوپٹے کبھی اپنے بازو  
پر کاٹتی کبھی تکیے پر سر مارتی لیکن رات بیت گئی اور ایک  
ہاتھ کے فاصلے پر سویا شوہر تک جان نہ پایا کہ رات اس  
پر کس قیامت سے بتی..... بس شوہر بے آرام نہ  
ہو جائے، ساس کی حکم عدولی نہ ہو جائے اس نے آواز  
نہ نکلنے دی۔ صبح تک وہ نیم جان ہو چکی تھی۔ شوہر نے  
ایسی حالت دیکھی تو دو بے لفظوں ڈرتے ڈرتے بتایا اور  
اس نے ماں کو بتایا۔

”ابھی تیرے ابا گھر پر ہیں، اس سے کہہ حیا  
کرے.....“ اماں چھنکاریں۔ اسے حیا کی ہدایت دینا  
وہ باہر نکل گیا۔ ابا کے جانے تک وہ حیا کا دامن پکڑنے  
میں ہلکان ہوتی رہی۔ ان کے جاتے ہی جب وہ ایسی  
صورت لیے اماں کے سامنے گئی تو ان کی جہانگیرہ  
آنکھوں نے خطرے کا الارم دکھایا۔ اس کا انٹرویو لیا تو  
دوسوالوں کے جواب میں ہی اماں کے ہاتھوں کے

طوطے بیٹا سب اڑ گئے۔ بھگم بھاگ محلے کی پرانی کہنہ  
مشق دائی کو بلوایا۔ صد شکر وہ کام پر نکلی نہیں تھی بس  
روانہ ہونے لگی تھی۔ پھر اذیتوں کے پہاڑ تھے جو اس  
نے سر کیے..... اور من موہتی سی صدف اس کی گود  
میں آگئی۔ باپ کے جیسی حسین و جمیل۔

☆☆☆

صدف روتی تھی اور ایسا روتی کہ چپ ہونے کا  
نام ہی نہیں لیتی..... ماں گود میں اٹھاتی تو چپ.....  
دادی سچ پاپا..... پھولی منہ پھلائے.....  
”ارے ایسے گودی لیے، لیے ہم نے تو بچے نہیں  
پالے.....“ وہ شروع ہو جاتیں۔ شہینہ لقمے دیتی۔  
عفت ڈر کے بچی کو لٹا دیتی۔ اس کی بھان بھان بڑھ  
جاتی۔ عفت کا ن لپیٹ لیتی..... اسے اٹھائے تو  
کاموں کا انبار کون دیکھے..... پھر دادی جھلاتیں۔ شہینہ  
ذرا کی ذرا اٹھاتی پھر چپ نہ کرا پاتی تو تنگ آ کے  
لٹا دیتی۔ کینہ تو نظروں سے دیکھتی۔

”کم بخت ہے بڑی خوب صورت..... رشک  
ہے ماں پر نہیں بڑی..... ہاں روتی صورت ماں جیسی  
ہی ہے۔“ آخری جملہ یہ آواز بلند کہا جاتا۔ صدف کا  
رونا کم نہ ہوتا..... عفت کی بے نیازی برقرار رہتی.....  
پھر اماں جھلاتی، تنگ آ کر اٹھیں، ڈوڈا پکا کرفیڈر میں  
بھرا اور عفت کو تھما دیا۔

”اس کے منہ سے لگا دے۔“ وہ حیران ہوتی۔  
”یہ کیا ہے اماں؟“ اماں نظر سر جراتیں۔

”ارے سکون سے سوئے گی پیٹ نہیں بھرتا جان  
نہیں پکڑتی۔ رو رو کر خاک ہو جائے گی پیٹ بھرے گا  
تو سوئے گی پھر ہی جان پکڑے گی۔“ سوال گندم  
جواب چنا..... مقابل عفت جیسی بدھو..... اسے غرض  
ہی کب تھی۔ وہ تو حکم کی غلام تھی۔ شہینہ چور نظروں سے  
دیکھتی۔ وہ فیڈر بیٹی کو پلا دیتی۔ پھر سکون ہی  
سکون..... ارے واہ یہ تو جادو ہے۔ وہ کھ پتلی بی بی  
پہلے بہوتھی پھر بھابی پھر بیوی اور سب سے آخر  
میں ماں..... اس کے لیے مانتا آخری ترجیح تھی اور



## جگر ہو جانے کا چھٹی

پڑتے..... ماں بھی اب سب سمجھنے لگی تھی۔ سوناک کی سیدھ میں دیکھتے ہوئے بیٹی کے سر پر ہاتھ پھیرا اور تیزی سے باہر نکل گئیں۔ رفیعہ ترحم بھری نظر اس پر ڈالتی ملی اور ساس کے پیچھے نکل گئی۔ بیٹی پیاسی لگا ہیں لیے کھڑی رہ گئی۔ ڈیوڑھی کے آخری سرے پر کھڑی اماں کو ذرا کی ذرا مٹیرنے کچوکا لگایا پھر وہ سر جھٹک کر

پہلے نمبر پر گھر کے کام کاج..... وہ تہ میں کیونکر جاتی کہ آخر فیڈر میں دادی کون سا جادو گھول کے پلائی ہے کہ سارا دن صدف ٹن پڑی رہتی ہے۔ اسے احساس ہی نہیں وہ اور جب احساس ہوا تب وقت ہاتھ سے نکل چکا تھا اور احساس ہوا بھی کب، احساس تو دلایا گیا کہ صدف عادی نشئی بن چکی ہے۔ اور احساس دلانے والی بھی وہی سمیچہ..... وہ کم ہی نیچے اترتی تھی اس لیے اسے دیر سے پتا چلا..... وہ یہی سمجھتی رہی کہ بیٹی بڑی صابر ہے۔ روٹی نہیں، ماں کی مصروفیات سے سمجھوتا کر کے چپ چاپ پڑی رہتی ہے، مگر یہاں تو....

☆☆☆

عفت کی ماں آئیں..... بیٹی کی مبارکی لائیں، صد شکر کہ اماں کا رویہ عفت کی ماں مرجان بیگم سے بہت اچھا ہوتا۔ شہینہ بھی اچھے سجاؤ سے ملتی۔ سمیچہ بھی کسی کی پروا کیے بنا نیچے اتر آئی۔ مرجان بی بی نے شاندار مبارکی بنائی تھی۔ دادا دادی کے قیمتی جوڑے، پھولی، پھوپھا کے قیمتی جوڑے، تاپا تائی کو بھی نہیں بھولیں۔ عفت اور نعیم کے لیے جوڑوں کے علاوہ بھی تحائف..... بیٹی کے ڈھیروں کپڑے اور تحائف الگ..... پھل، میوے مٹھائیاں، سوغاتیں الگ..... ریت رواج بھی ان کے اتنے ہی تھے پھر اللہ کا دیا بھی بہت تھا۔ صدف ٹن پڑی تھی۔ مرجان بی بی کچھ کھلیں مگر کچھ کہہ نہ سکیں..... لڑکی کی ماں پر زبان ہندی فرض ہوتی ہے۔ جس بھائی کا بیاہ عفت کے بیاہ سے چھ ماہ پہلے ہوا تھا اس کے بچے کو بھی عفت دیکھ نہ پائی تھی۔ سو بھادرج چلی آئی تھی۔ بڑی بھابیوں، بہنوں کو چھوڑ کر اماں کیوں صرف رفیعہ کو ساتھ لائی تھیں عفت خوب سمجھتی تھی۔ ماں کی محبت پر اس کا دل بھرا آیا۔ آنکھیں بھر لانے کی اجازت نہ تھی۔ ایسی سرالیوں میں بیٹی کی ماں سے ملاقات جیل کے ملاقاتیوں جیسی ہوتی ہے۔ سو اس کا بھی ابھی دل نہ بھرا تھا کہ اس کی ماں کو رخصت ہونا پڑا۔ وہ زیادہ بیٹھتیں تو بھی عفت کا ہی نقصان تھا۔ کاموں کا اٹبار بڑھ جاتا وقت گھٹ جاتا ہاتھ تیز چلانے

## قارئین متوجہ ہوں

# پرچا نہیں ملتا

کچھ عرصے سے بعض مقامات سے رشکایات مل رہی ہیں کہ ذرا بھی تاخیر کی صورت میں قارئین کو پرچا نہیں ملتا۔ ایجنٹوں کی کارکردگی بہتر بنانے کے لیے ہماری گزارش ہے کہ پرچا نہ ملنے کی صورت میں ادارے کو خط یا فون کے ذریعے مندرجہ ذیل معلومات ضرور فراہم کریں۔

☆ بک اسٹال کا نام جہاں پرچا دستیاب نہ ہو۔

☆ شہر اور علاقے کا نام۔

☆ ممکن ہو تو بک اسٹال کو PTCL یا سہ ماہی فون نمبر

راہیلے اور مزید معلومات کے لیے

**نصر عباس**

03012454188

جاسوسی ڈائجسٹ پبلی کیشنز

سپنس، جاسوسی، پاکیزہ، سرگرمی

C-63 فیز 111 سٹیشن ڈیفنس ہاؤسنگ اتھارٹی بین کورنگی روڈ، کراچی

ہر روز نئی نئی کہانیاں اور کہانیاں

35802552-35386783-35804200

ای میل: jdpgroup@hotmail.com

گو یا ضمیر کی آواز کو دھکیل کر واپس اندر آگئیں۔ گھر کے اندر یا پھر اپنے خول کے اندر.....

☆☆☆

شمینہ کے ایام حمل بھی پورے ہوئے اس نے بیٹے کو جنم دیا۔ اور عفت پھر سے تختی میں آگئی۔

”قسمت والیاں ہوتی ہیں جو بیٹے لاتی ہیں شوہروں کو بازو عطا کرتی ہیں۔ نحوست ماریاں تو بس شوہروں کے سر اور کندھے جھکانے کا ہی سامان کرتی ہیں۔ بیٹیوں کے ڈھیر جمع کر کے۔“ اس کی تو ابھی ایک ہی بیٹی ہوئی تھی پھر.....؟ خیر..... پھر شمینہ کے چھلے کے نازخترے خالص خوراکیں اور ماشیں..... واہ رے بیٹی۔ پرتو بھی تو کسی کی بیٹی ہے۔ تیری ماں کی نہ ہوئی اتنی ہمت جو آکے لے جانی جاؤ پورے کرنے کو..... تو بس وہ خود کو بد قسمت گردان کر مطمئن ہو جاتی۔ انوار آیا کاغذات پر کام ہوا بیٹے سے ملا اور بیوی اور بیٹے کے کاغذات لے کے واپس لندن سدھارا۔ اس کا وہاں کام سیٹ ہو گیا تھا۔ بس مہینہ بھر میں دونوں کو بلوالیتا۔ بیٹا بھاگوان ثابت ہوا۔ وہ دیکھتی رہی چیپ چاپ..... خدمتیں کرتی رہی لب سے۔ اپنی بیٹی پڑی رہتی۔ وہ منہ کے بچے کو سنبھالتی، وہ بھی روتا تھا۔ دن رات، پر اسے کسی نے ڈوڈا نہ دیا۔ عفت کی گود میں ڈال دیا۔ اب شمینہ نیندیں پوری کرتی، عرق لیموں، عرق گلاب اور گلیسرین ملا کر کریم بنا بنا کر چہرہ رگڑتی اور عفت شہے آصف کو گود میں لیے کام کرتی۔ یہ وقت بھی گزرا..... اور شمینہ بی بی ٹکٹ کٹا کر بیٹے کو لیے میاں کو پاس جا پہنچیں۔

اب شمینہ کے خط آتے، آڈیو کیسٹ آتے، آصف کی باتیں اس کی غول غال..... گھر کی باتیں..... لندن کی باتیں..... صدف پاؤں پاؤں چلنے لگی تھی۔ آصف کے بیٹھنا سیکھنے کے دن تھے جب ایک ہولناک اکثراف نے کلف لگی گردنوں کو ایک جھٹکے میں توڑ ڈالا۔ شمینہ کا خط آیا تھا۔ ساتھ کیسٹ بھی تھا۔ شمینہ نے رُو رو کر ماں سے دل کا حال کہا تھا۔

”اماں آصف ایتارل ہے، منگول.....“ شروع میں کبھی بچے گول منول سے ایک جیسی شکلوں کے ہوتے ہیں، پتا ہی نہیں چلا..... اور پھر.....“ شمینہ کی آہ وزاری سن کر عفت بھی اٹکلبار ہو گئی۔ وہ فطر تا نرم دل تھی۔ چاہے کوئی اسے بچ کر کھا جاتا..... پر سمیہ ایسی نہ تھی وہ بہت کچھ خود پر گزرا چکی تھی۔ وہ بھی فراموش نہ کرتی تھی۔

”دیکھا کیسا ٹوٹا ماں بیٹی کا غرور.....“ وہ تنفر سے کہتی تو عفت کو حق بجانب لگتی۔ کیونکہ اس کی چار بیٹیاں تھیں اور کتنے برسوں بعد صدف سے سال بھر پہلے ہی اس کا بیٹا ہوا تھا۔ اس نے ایک ہی بیٹی پر جو کچھ سنا تھا وہ سمجھ سکتی تھی کہ ہر سال ایک بیٹی لانے پر سمیہ نے کیا کچھ نہ سہا ہوگا۔ پھر یوں ہوا کہ اماں دھیرے دھیرے بستر سنبھال کر لیٹ گئیں۔ اب جو کام وہ دیکھ لیا کرتی تھیں وہ بھی عفت پر آپڑے۔ جوڑوں کی تکلیف تو کئی سال سے تھی لیکن بیٹی کے دکھ نے تو تیرا دی کو کزور کیا تو بلڈ پریشر کا مسئلہ شروع ہو گیا اور پھر چھوٹی موٹی کئی بیماریوں نے ان کے وجود کو گھر بنا لیا۔ پھر ایک اور انہونی ہوئی بلکہ انہونی تو ہوئی ہی تھی نہ ہونے کے لیے ہے۔ انہونی تو اسے ہم کہہ دیتے ہیں۔ سب کچھ تو طے تھا..... ایک عرصے سے بس سبیل زرادیر سے بنی..... سمیہ گھر والوں سے نالاں تھی۔ علیحدہ تھی پھر بھی بہت سے معاملات میں علیحدہ والی بات نہیں تھی۔ پابندی سی پابندی تھی..... گھر اور راستہ تو ایک تھا..... سلیم کا مزاج بھی آزاد چھی جیسا تھا۔ میاں بیوی نے بالا ہی بالا سب طے کیا۔ جب ٹکٹ ہاتھ آئے تب ہی بم پھوڑا..... کسی لکھ پتی دوست نے سلیم کا ساتھ دیا تھا۔ سو ابا کو بھی پتا نہ چلا..... پتا کب چلا.....؟ جب..... کل رات کی فلائٹ ہے..... مستقل شغفنگ پر کہاں.....؟ امریکا..... سب حق وق رہ گئے۔ اماں ابا گم سم نسیم خاموش اسے کچھ کچھ سن گئی تھی لیکن وہ بھائی کا سا تھا۔ کسی کو کانوں کان خبر نہ ہونے دی۔ اس کے اپنے ارادے بھی نیک نہ تھے۔

پابندیاں اسے بھی کھلتی تھیں۔ پھر سلیم کی جرات



### جگر ہو جائے گا چھلنی

کی دیکھتی رہ گئیں۔ شمینہ کے بچوں کا سوچ کے ہوک اٹھتی۔ بس پھر اسپتال تو گویا اماں کا میکانہ بن گیا۔ پر ابھی اللہ نے اماں کو بہت کچھ دکھانا تھا سو یونہی گھر اور اسپتال کے بیچ کھن چکر بنے، سنے عفت ایک اور خوب صورت اور صحت بیٹے کی ماں بن گئی۔ یہ بھی بلا کا خوب صورت۔ اللہ کا کرم تھا کہ ظلیل خوراک اور مشقت کے بوجھ کے باوجود عفت کی اولادیں صحت مند ہی ہوئیں۔ ادھر عفت کی گود میں عمران جیسا گڈ آیا ادھر شمینہ کی گود میں ثویبہ..... بیٹی..... پھر تصویر آئی۔ اماں کی چھین نکل گئیں..... وہی کالی بھینگ..... بھائی جیسی..... یا اللہ شمینہ کا حسن سارا کہاں چلا گیا۔ کسی ایک بچے کو تو اللہ دے دیتا۔

اور بس..... پھر بس ہو گئی۔ اماں مکمل بستر سے لگ گئیں۔ نعیم بیٹوں کی موٹی صورتیں دیکھ دیکھ کر نہال ہوتا۔ بیٹی سے بھی لاڈ کر لیتا۔ اب دو بازو دل گئے تھے ایک بیٹی بری نہیں لگتی تھی۔ اب عفت قدرے بڑے سکون رہنے لگی تھی۔ نعیم نے گھر پر وقت گزارنا شروع کیا تو بیوی پہ بھی توجہ ہونے لگی۔ بس پھر ایک دن شدید ترین ہارٹ اٹیک نے اماں کو اسپتال پہنچا دیا۔ آپا پھر آئیں..... تینوں بچوں کو لے گئیں۔ نعیم دن میں ایک چکر بچوں کے پاس لگاتا، ایک اسپتال کا..... عفت اماں کا منہ دھلائی، رنخ حاجت کروائی۔ ان کی نفاست پسندی سے واقف تھی سو روز کپڑے بدلواتی، کھانسی چوٹی کرتی..... پہلی نگاہ میں وہ بیمار تو دیکھتی ہی نہیں تھیں۔ سارا دن وقت پر دوائیں، کھانا، گھر کے چکر کاٹی، تپتی بناتی، کچھڑی بناتی، ہنتوں، بہانوں ہزار بہلاؤں سے کھلاتی پلائی۔ رات کو ماٹھیں کرتی پر وہ کھل رہی تھیں۔ ڈھل رہی تھیں۔ چڑھتا سورج رات کے پردے میں چھپ رہا تھا۔ دھیرے، دھیرے وہ ہمت چھوڑ رہی تھیں۔ شمینہ کو خط پہ خط لکھواتیں..... ملنے آ جاؤ، ماں بیمار ہے۔ دن تھوڑے ہیں..... ابا الگ خط لکھتے..... پھر سلیم اور سمیرہ کا خیال آیا۔ خط لکھوایا۔ دونوں بہن، بھائی دامیں بائیں خط لکھ کر فون کے احوال لے لیتے۔ پتا چلتا ماں

نے شہہ دے دی۔ لیکن ابھی ماں کا خیال دامن گیر تھا۔ وہ نسبتاً زیادہ قریب تھا ماں سے..... خیر..... وقت کا پہیا اب الٹا گھومنا شروع ہو چکا تھا۔ اور پھر بندہ لاکھ ہاتھ پاؤں مارے یہ پہیا اس وقت تک نہیں رکنا جب تک اپنی الٹی گنتی پوری نہ کر لے..... اور گنتی تو ابھی باقی تھی۔ ابھی تو شروع ہی ہوئی تھی۔

کچھ عرصے بعد عفت کی گود میں نعمان آ گیا۔ سمیرہ کا خالی پورشن ٹھکی منزل تک اپنے خالی پن کا ہر وقت احساس دلاتا رہتا تھا۔ اماں لیٹی چھت کو گھورتی رہتیں۔ نعمان کی پیدائش پہ ایک اور دھکا لگا اماں اور شمینہ کو..... صحت مند، خوب صورت باپ کی کاپی بیٹا..... نعیم کے بھی لاڈ جاگ اٹھے..... بیٹے کے لیے وقت سے گھر آنے لگا۔

”شمینہ کو اگلا خیال کیوں نہ آیا۔“ ماں کی سوچ ابھری۔ ”اب تک ابنا مل بچے کو ہی رو رہی ہے۔“ ماں نے خیال دلایا۔ اگلی کوششیں شروع ہوئیں۔ وظیفہ، منتیں، مرادیں اس بار بیٹا ہوا..... مکمل صحت مند، کوئی کمی کچی نہیں..... لیکن حسن سے اٹے پڑے خاندان میں کلا بھینگ، باپ کی کاپی..... ”آف.....“ شمینہ کی گود میں پرایا لگتا..... شرمندگی سی شرمندگی پر چلو تھا تو لڑکا کا ناں..... واصف نام رکھ دیا۔ ادھر سے نعمان کی تصویریں جاتیں وہاں سے واصف کی نہ آتیں۔

دن آگے گزرے اماں کو دل کا مرض بھی لاحق ہو گیا۔ دل کمزور جو ہو گیا تھا۔ مزید بار اٹھانے سے انکار کر گیا۔ سوچیں، سوچیں، پریشان کن سوچیں..... آخر اسپتال چاڑھیں..... خدمت کے لیے عفت تھی ناں..... کل وقتی ملازمہ..... وہ بھی مفت..... اس کے بچوں کو عفت کی آیا آ کے ساتھ لے گئیں۔ چلو جی چھٹی ہوئی۔ بچوں کی شکل دیکھنے سے بھی گئی پر ایک فائدہ ہوا۔ جان توڑ کوششیں کر کے آپا نے صدف کا ڈوڈے کا نشہ چھڑا دیا۔ اور گن گن کر نوالے کھانے والے بچوں کو ڈٹ کر خوراک دی۔ اماں بندرہ دن اسپتال رہیں بچوں کے گال بھر گئے سرخی دوڑ گئی۔ اماں دیکھتی

محتاج ہے، کس کی؟ وہی اپنی عفت..... بس پھر سب خاموش ہو جاتے۔ خد میں ہر کوئی نہیں کر سکتا۔ اپنی اولاد بھی پیچھے ہٹ جاتی ہے۔ اور پھر اولاد بھی وہ جوئی، نئی دیار غیر کی رونقیں دیکھ کر پوری طرح برت بھی نہ سکی ہو۔ یورپ کی چکا چونڈ چھوڑ کے کون آکے بیمار ماں کا چہرہ دیکھے..... تو بس پھر مجبور یوں کے خط آتے..... مہنگے ٹکٹ، بچوں کی ذمے داریاں..... سب کو لے کے آنا مشکل..... ابھی تو سیٹ بھی نہیں ہوئے۔ خرچہ، سو باتیں..... شہینہ کو بد صورت بچے لانے کی بھی شرمندگی تھی..... کیسے لے آتی۔ خاندان والے سو سو باتیں کریں گے۔ ماں، ماں، ماں.....

یہ سب ماں سے بڑھ کے ہے؟ پھر سب چپ ہو گئے۔ اماں بھی..... گہری جامد چپ..... اور بس پھر ایک دن چپ ہی ہو گئیں ہمیشہ کے لیے..... اولاد کی چشم پوشی کا دکھ تھا۔ ابا نے بھی اولاد کی پروا نہ کی۔ فون کروا دیے..... دونوں نے کہا۔ ”اگلے دس گھنٹوں تک پہنچ جائیں گے انتظار کر لیں۔“ پر ابا نے دو گھنٹے بھی انتظار نہیں کیا۔ مردہ جسم کو ضرورت نہ تھی کہ اب اولاد میں آتیں تماشا دیکھنے..... ابا نے پلچل بچا دی۔ آنا فانا سب انتظام کیا اور شریک حیات کو آخری آرام گاہ پہنچا کر ہی دم لیا۔ وہی مہنگے ٹکٹ خرید کر اولادوں سمیت سلیم اور شہینہ دونوں آئے..... لیکن کمرے میں پھٹی چاندنی یہ خاندان اور یاس پڑوس کی عورتیں تھیں، سپارے بھی تھے، ماں نہ تھی۔ ”انتظار نہیں کیا.....؟“ رونا دھونا، ڈرامے..... ابا کمرے میں بند ہو گئے۔ اسی کم صورت کم تر حقیرے ماہ عفت نے نند کو گلے لگایا۔ اسی کے گلے لگ کر وہ مغرور شہینہ دکھڑا روئی۔ سمیہ کے چہرے پر البتہ کوئی تاثر نہیں تھا۔ دکھ، نہ بچتا و نہ کچھ اور..... شہینہ کا رونا بھی ڈراما ہی لگ رہا تھا اسے تو..... البتہ عفت..... اس کے دل کی کیفیت ہی اور تھی..... اس نے کئی سال اماں کی خدمت کی تھی۔ ظالم تھیں جو بھی تھیں اسے اماں سے محبت ہو گئی تھی۔ لگاؤ ہو گیا تھا پھر جیسے اس کی نظروں کے سامنے سکی اولادوں

نے ماں سے منہ موڑا تھا تو ان سے ترسم و ہمدردی کا رشتہ بھی استوار ہو گیا تھا۔ وہ ان کی ایک، ایک کیفیت کو بن کے سمجھنے لگی تھی۔ آخر وقت میں تو وہ ویسے بھی بے ضرر ہو گئی تھیں۔ دم ختم کس بل نکل گئے تھے۔ انا البتہ مرتے دم تک قائم تھی۔ دل کا حال نہ کہتی تھیں۔ لیکن عفت سمجھتی تھی اور پھر ان کا وہ آخری دن..... اور وہ آخری جملہ..... عفت کو جب بھی یاد آتا وہ گم صم ہو جاتی..... وہ اپنی کیفیت سمجھ نہ پاتی کہ ان کی اس بات سے اس کے دل میں کیا تاثر ابھرا تھا۔ ان کی وفات کو دس دن گزر چکے تھے لیکن وہ اپنے دل کی کیفیت کو کوئی نام نہ دے پائی تھی۔ وہ دن پوری جزئیات کے ساتھ دن رات چوبیس گھنٹے اس کے دماغ کی اسکرین پر چلتا رہتا۔ اس کے دماغ سے نکلتا ہی نہیں تھا وہ دن..... جب.....

☆☆☆

وہ معمول کے مطابق اماں کو دوائیں دے کر تھی۔ تھوڑی دیر پہلے اماں کے سر میں تیل کی مالش کر کے چوٹی بتائی تھی۔ اب وہ سونے کے موڈ میں تھیں۔ اسی وقت نرس اپنے معمول کے راؤنڈ پر آئی۔ پچھلے ایک ہفتے سے یہ نرس ان کا راؤنڈ لینے آرہی تھی لیکن اپنا کام کر کے چلی جاتی تھی۔ کبھی بولی نہ قالتو سوال جواب کیے تھے۔ البتہ جی جان سے خدمت میں جتنی عفت کو گہری نظروں سے دیکھا کرتی تھی۔ اس روز جب وہ آئی تو حسب معمول اس قریب المرگ مرلیفہ کو صاف ستھری سنوری ہوئی حالت میں دیکھ کر شاید اس بار اس سے رہا نہیں گیا اور پوچھ بیٹھی۔

”اماں جی، یہ آپ کی بیٹی ہے؟“ عفت جھٹکا کھا کے مڑی۔

اماں کے چہرے کا رنگ یک دم پھیکا پڑ گیا۔ لمحہ بھر کو کمرے میں معنی خیز خاموشی پھیل گئی اور پھر اماں کی کمزور آواز ابھری اور عفت کو سن کر گئی۔

”ہے تو یہ میری بہو..... پر بیٹی سے بڑھ کر ہے۔“

